



Здружение на граѓани
Институт за човекови права
Бр. 0506-51/2
18.08.2022, Скопје

За потребите на проектот „Пристап до правда за сите“ финансиран од ЕУ, во рамки на ИПА програмата за граѓанско општество и медиуми 2020 – Оперативна поддршка за граѓански организации во Република Северна Македонија, врз основа на Договорот за грант меѓу ЕУ и Институтот за човекови права IPA/2021/171/328-22 од 23.12.2021 година (во понатамошниот текст: Договор за грант), проектниот тим на Институтот за човекови права испраќа:

ПРОЕКТНА ЗАДАЧА ToR 10/2022
за набавка на услуга за спроведување на една анкета за истражување на
пристапот до правда на граѓаните

I. НАСЛОВ НА ПРОЕКТОТ

„Пристап до правда за сите“

II. ВРЕМЕТРАЕЊЕ НА ЗАДАЧАТА

Почеток на договорот: септември 2022

Крај на договорот: ноември 2022

III. ПОЗАДИНА

„Пристап до правда за сите“ е проект чијашто генерална цел е подобрување на пристапот до правдата за сите, особено за ранливите и маргинализирани групи граѓани во Северна Македонија. Специфични цели на проектот се:

1. Да се олесни заштитата од дискриминација на маргинализираните групи на луѓе преку обезбедување бесплатна правна помош;
2. Подигање на свеста и промовирање на едукација за прашања поврзани со човековите права;
3. Да се подобри пристапот до правдата на граѓаните преку следење на релевантните институции со помош на анализа базирана на докази;
4. Залагање за соодветно законодавство и политики во однос на заштитата на човековите права и владеењето на правото во согласност со правото на ЕУ и
5. Да се зајакнат капацитетите на ИЧП за следење и застапување на политиките и за постигнување поголема одговорност и компетентност.

Проектот „Пристап до правда за сите“ е финансиран од ЕУ, во рамки на ИПА програмата за граѓанско општество и медиуми 2020 – Оперативна поддршка за граѓански организации во Република Северна Македонија.

Проектот е реализиран од Институтот за човекови права.

Институтот за човекови права (ИЧП) е главниот спроведувач на проектот и е здружение на граѓани лоцирано во Скопје, основано во 2009 г. со цел промовирање, унапредување и заштитата на човековите права и слободи преку континуирана едукација на професионалната јавност и анализа на состојбите, организирање на стручни дискусиии во рамките на правната професија и дискусиии за општата јавност со цел зајакнување на капацитетите и механизмите



Финансирано од
Европска Унија





за промовирање, гарантирање и заштита на човековите слободи и права. ИЧП ги остварува своите активности во соработка со државни органи и институции, граѓански организации од земјата како и регионални и меѓународни институции и организации од областа на заштитата на човековите права.

IV. ЦЕЛ НА ЗАДАЧАТА

Генералната цел на задачата е спроведување на телефонска анкета за истражување на јавното мислење и перцепцијата на граѓаните за пристапот до правда во Република Северна Македонија.

Конкретната цел на задачата е да се спроведе телефонска анкета за истражување на пристапот до правда на граѓаните во Република Северна Македонија со репрезентативен примерок од најмалку 1000 граѓани. Преку анкетата треба да се истражи свеста за и искуствата на граѓаните со пристапот до правда во земјата, како и проблеми и предизвици при остварување на права пред државните органи.

Задачи и обврски:

Во координација со Проектниот менаџер и тимот на ИЧП, добавувачот:

1. Ќе изготви прашања за анкетата (во договор со потребите и идеите на нарачателот);
 - Анкетното истражување треба да се реализира врз основа на истражувачки прашалник кој содржи максимум 20 прашања (вклучително и демографија) на тема пристап до правда на граѓаните во РСМ;
 - Добавувачот треба да подготви пробен прашалник и да изврши поправки на прашањата, доколку тоа е потребно.
2. Ќе ја спроведе анкетата со репрезентативен примерок од најмалку 1000 граѓани;
 - Начин на анкетирање: телефонски;
 - Анкетно истражување треба да се спроведе на територија на РСМ со репрезентативен примерок од најмалку 1000 граѓани над 18 годишна возраст.
3. Ќе изготви анализа за презентација и обработка на добиените резултати од анкетата.
 - Анализата треба да содржи наративен извештај на податоците од спроведеното истражување, како и визуелно – графиконско прикажување на резултатите;
 - Извештајот треба да биде максимум 30 страници, плус анексите.

Забелешка: При извршувањето на оваа задача, се очекува од добавувачот:

- Да примени пристап заснован на докази, највисок стандард на работа и навремено да ги доставува резултати во секоја фаза на извршувањето на задачата.
- Да обезбеди јасност на целите и процесот за време на консултациите со проектниот тим.

Работата ќе се смета за финална само откако ќе биде одобрена од ИЧП.

V. ОЧЕКУВАНИ РЕЗУЛТАТИ





Од ангажираниот добавувач се очекува да ги испорачаат следниве резултати:

Резултати	Прелиминарен датум
1. Изготвување на прашања	15 септември
2. Спроведување на анкетата	15 октомври
3. Изработка на анализа	01 ноември

Начин на плаќање

Плаќањето ќе биде извршено по реализација на услугата.

VI. ЛОГИСТИКА

За спроведување на активностите од страна на проектниот тим на ИЧП ќе биде обезбедена следнава поддршка:

- ИЧП проектен менаџер – достапен во текот на целата мисија.
- Во функција на успешно извршување на задачата на експертите ќе им биде ставена на распоредување сета потребната документација со која располага ИЧП.

Добавувачот ќе работи во координација и под директен надзор на проектниот менаџер и, по потреба, со поддршка од проектниот тим. Тој ќе бидат во редовна комуникација со проектниот менаџер преку е-майл. Целата комуникација и документите ќе треба да бидат подгответи на македонски јазик. Материјалните и другите права на експертот за нарачаното дело се пренесуваат на ИЧП (вклучувајќи и без ограничување права на дистрибуција, печатење и копирање на делото) со јасно наведување на авторството.

VII. ВРЕМЕТРАЕЊЕ НА ЗАДАЧАТА

Услугата треба да се испорача во период од септември до ноември 2022 година.

Проектниот тим на Институтот за човекови права, во согласност со предвидената временска рамка, ќе се договори со добавувачот на услугите за точниот датум за реализација на услугата.

VIII. МЕСТО НА ИЗВРШУВАЊЕ НА ЗАДАЧАТА И ПАТУВАЊЕ

Местото на извршување на задачата ќе биде во Скопје. Службени патувања не се предвидени во рамки на оваа задача.

IX. КВАЛИФИКАЦИИ НА ДОБАВУВАЧОТ

Добавувачот треба да е правно лице кое има искуство во спроведување на ваков вид на анкети на исти или слични теми.





X. КРИТЕРИУМИ ЗА ИЗБОР НА НАЈПОВОЛНА ПОНУДА

Изборот на добавувачот ќе се изврши по пат на евалуација на квалитативната и на финансиската понуда. Договор ќе се склучи со понудувачот чија понуда:

- Е соодветна и прифатлива и
- Ќе освои најголем број на поени согласно следниве критериуми:
 - Квалитативни критериуми: 40%
 - Финансиска понуда: 60%

За **финансиската евалуација** ќе се земат предвид само кандидатите кои ќе добијат минимум 28 поени во техничката евалуација.

За одредување на бодовите на финансиската понуда ќе се користи следнава формула:
број на бодови = (најниска понудена цена x максимален број на бодови) / цена на понудата

Квалитативна евалуација:

Критериуми	Максимум поени 40
Примери на претходно изработени анкети на исти или слични теми 5 примери = 8 бода 5-10 примери = 11 бода Повеќе од 10 примери = 15 бода	15
Методологијата треба да содржи <ul style="list-style-type: none"> Опис на каков тип на прашања ќе се користат (отворен и затворен тип/скали за мерење ставови); Опис на репрезентативниот примерок; Опис на анализата на податоците. (оваа ставка се оценува кумулативно) Сите три елементи = 15 бода	15
Искуство на главниот истражувач со изготвување анкети на исти или слични теми 5 години = 5 бода 5-10 години = 8 бода Повеќе од 10 години = 10 бода	10

XI. ДОКУМЕНТИ КОИ ТРЕБА ДА СЕ ПОДНЕСАТ

Ве молиме да ни доставите Ваша понуда за горенаведената покана. Понудата треба да содржи квалитативна и финансиска понуда.





Институт за човекови права

Квалитативниот дел на понудата треба да се состои од:

- Кратка методологија (околу 1 страница);
- Портфолио со претходни истражувања; и
- CV на главниот истражувач.

Финансискиот дел од понудата треба да биде во следниот формат:

Ставка	Услуга	Количина	Цена без ДДВ (во МКД)
1.	Подготовка на прашања за една анкета, спроведување на телефонска анкета и изготвување на анализа на добиените резултати од истражувањето.	1	



Финансирано од
Европска Унија

